
ৰড” নকুল পৰাশৰ 


ৰাষ্ট্ৰই স্বাধীনতাৰ ৭৫তম বর্ষ উদযাপন হিচাপে ‘আজাদিকা অমৃত মহোৎসৱ’ পালন কৰি আছে। সংস্কৃতি, এতিহ্য আদি আৰু 
আন আন পৰিসৰত সমস্ত দেশতে কিছুমান অনুষ্ঠানৰ আয়োজন কৰা হৈছে। বিজ্ঞান আৰু প্ৰযুক্তিও এই উদযাপনৰ পৰা বাদ 
পৰা নাই। আচার্য চি. ভি. ৰমনে ১৯২৮ চনৰ ২৮ ফেব্ৰুৱাৰী তাৰিখে বিখ্যাত Ram৷৷৷ Effect আবিষ্কাৰৰ কথা ঘোষণা কৰিছিল 
আৰু তাৰ বাবে ৰজ্মত্ম চনত তেওঁক নোবেল বঁটাৰে বিভূষিত কৰা হয়। ২৮ ফেব্ৰুৱাৰী দিনটোক বৰ্তমান জাতীয় বিজ্ঞান দিৱস 
হিচাবে প্রতি বছৰে পালন কৰা হয় আৰু এইবাৰ এই ‘জাতীয় বিজ্ঞ ।ন দিৱস’ দিনটোৰ লগত মিলাই এই বছৰৰ ২২ ফেব্ৰুৱাৰীৰ 
পৰা ২৮ ফেব্ৰুৱাৰী পর্যন্ত - সাতটা দিন বিজ্ঞান আৰু প্রযুক্তিৰ বাবে গৌৰৱময় সপ্তাহ হিচাপে পালন কৰিবলৈ নিৰ্দিষ্ট কৰা হৈছে। 

বিজ্ঞান আৰু প্ৰযুক্তিৰ ক্ষেত্ৰত পালন কৰিব লগা উদযাপন বিলাক “বিজ্ঞান সৰ্বত্ৰ পূজ্যতে” (সংস্কৃত) হিচাপে পালন কৰা 
হ’ব যাৰ অৰ্থ “বিজ্ঞান সকলোতে সন্মানিত’। সেই বাবে বিজ্ঞান যোগাযোগ জনপ্ৰিয়কৰণ আৰু সম্প্ৰসাৰণ ব্যৱস্থাপনা (SCoPE) 
ৰ পৰিসৰত এই উৎসৱ পালন কৰা হব। ইয়াৰ লক্ষ্য হ’ল বিষয়ভিত্তিক দৈনন্দিন ক্রিয়াকলাপৰ লগত ভাৰতৰ বিজ্ঞান আৰু 
প্রযুক্তিৰ ইতিহাসৰ পৰা বুটলি আনি প্রদর্শনিৰ মাধ্যমেৰে পৰৱৰ্তি ২৫ বছৰৰ বাবে লক্ষ্য স্থিৰ কৰা। আন আন বিষয়বিলাকৰ 
ভিতৰত আছে আধুনিক ভাৰতীয় বিজ্ঞান আৰু প্রযুক্তিৰ বিষয়ত কৃতিত্বৰ মাইল-ফলক, আৱিষ্কাৰ, সংস্কাৰ, ঠিয়েটাৰ, বিজ্ঞ 
ন সাহিত্য, কবিতা আৰু গ্ৰন্থ পঠনৰ বাবে একোটা সম্পূর্ণ দিনৰ অনুস্থান। সমস্ত দেশব্যাপী উৎযাপন হ’বলগীয়া এই ইভেণ্ট 
বিলাকৰ অংশ হিচাবে বেছ কেইটামান দিন স্থানীয় প্রতিযোগিতাৰ সৈতে দেশৰ ৭৫ খন ঠাইত আয়োজিত কৰা হ'ব। অধিক 
অর্থপূর্ণ কৰিবৰ বাবে ভাৰতৰ ভিন ভিন ভাষাৰ মাধ্যমেৰে জনসাধাৰণক বোধগম্য কৰাৰ বাবে প্ৰচেষ্টা চলাবলৈ দেশৰ ৭৫টা 
স্থানত, ৭৫ খন চলচিত্ৰ, ৭৫খন প'ষ্টাৰ, ৭৫খন গ্রন্থমেলা আৰু ৭৫ৰ ওচৰা-ওচৰি ভিন্ন ভাষাৰ বিজ্ঞান বিষয়ক কিতাপৰ জৰিয়তে 
পালন কৰা হ’ব এই উৎসব। অনাগত দিনবিলাকত বিজ্ঞান প্রসাৰ (1558 Pra) ৱেবচাইটৰ জৰিয়তে বিস্তাৰিতভাৱে এই 
বিষয়ে অৱগত কৰা হ'ব। 

ইতিমধ্যে “বিজ্ঞান প্রসাবে” দেশৰ বিজ্ঞান-প্রযুক্তি চেনেলৰ যোগেদি ইন্ডিয়া চাইঞ্চ নামৰ ফ্লেগচিপ প্ৰকল্পৰ তৃতীয় বার্ষিকী 
উদযাপন কৰিছে। বৰ্তমানে কেৱলমাত্ৰ 01"1' ৰ প্লেটফৰ্মত উপলব্ধ হোৱা এই চেনেলটো ৩০০০ খন চলচিত্র সহ সম্পূর্ণ 
বিনামূলীয়া। ই আন আন প্ৰতিযোগীসকলৰ পৰা সম্পূর্ণ পৃথক। ইনফটেইনমেণ্টেৰে পৰিপূৰ্ণ http://indiascience.in/ এ ইয়াৰ 
যাত্ৰা আৰম্ভ কৰিছিল ১৫ জানুৱাৰী ২০১৯ তাৰিখে দূৰদৰ্শনৰ জাতীয় চেনেলত আৰু এতিয়া 011 (অ’ভাৰ-দা-টপ) প্লেটফৰ্মত 
এটা শ্নটৰ DTH (]))6000-80006) মাধ্যমতো এই যাত্ৰা আৰম্ভ কৰিছে। উত্তেজনাপূর্ণ অনেক বিষয়বস্তুৰে ইন্ডিয়া চায়েঞ্চ 
এতিয়া চৌব্বিশ ঘন্টাই D1ম চেনেলত উপলব্ধ। 
ইতিমধ্যে যোৱা দুটা বছৰ ধৰি এনে কোনো এটা দিন নাই যিদিনা আমি ক’ভিড-১৯ক লৈ আলোচনা কৰিব লগা হোৱা নাই। 
এটা ভেৰিয়েন্টৰ পাছত আন এটা ভেৰিয়েন্টলৈ ৰূপান্তৰ; এটা ঢৌৰ পাছত আন এটা ঢৌ, যাৰ মাজত বিজ্ঞানীসকলে এই শত্ৰুৰ 
বিৰুদ্ধে যুঁজ কৰিবৰ বাবে নতুন নতুন টিকা উদ্ভাৱনৰ চেষ্টাত অহৰহ ব্ৰতী হৈ আছে । এইটো ভাবিলে ভুল হ’বনেকি যে এনে 
এটা সমাধান বাহিৰ হ’ব যিটো সকলো ভেৰিয়েন্টৰ বাবে সৰ্বক্ষণৰ কাৰণে ফলপ্ৰসু হ’ব! হায! আপাততঃ আত্মতুষ্টি পৰিহাৰ 
কৰি আমি এতিয়া সকলোসময়তে সতৰ্ক হৈ থাকিব লাগিব। মানুহৰ সমাৱেশ হোৱা ঠাইবিলাকত যথাৰীতি ভিৰ পৰিহাৰ কৰি 
চলিব লাগিব আৰু ক্ৰমবৰ্ধমান কোভিড-সম্পৰ্কিত জটিলতাৰ পৰা নিজকে বচাই ৰাখিবলৈ সমস্ত প্ৰতিৰোধ প্'টোকল পালন 
কৰিব লাগিব। 

আকৌ কৈছোঁ নিৰাপদে থাকক, যথাযথভাৱে সুৰক্ষিত থাকক -- ঠিক যেনেকৈ সোমাই থাকে শামুকৰ খোলাৰ মাজত 
মুকুতা। 


| চন্দন কুমাৰ নাথ 


মধ্যাকৰ্ষণ শক্তিৰ আবিষ্কাৰ সম্পর্কে এটি মুখৰোচক কাহিনী 
প্রচলিত আছে। এবাৰ হেনো ছাৰ আইজাক নিউটনে আপেল 
গছ এজোপাৰ তলত বহি জিৰণি লৈ আছিল। সেই সময়তে 
গছজোপাৰ এটা আপেল সৰি নিউটনৰ মূৰত পৰিল। লগে 
লগে নিউটনৰ মনত প্রশ্ন উদয় হ'ল- আপেলটো ওপৰলৈ নগৈ 
কিয় তললৈ সৰি পৰিল। স্বাভাৱিকতে এক উদ্ভুত প্রশ্ন নহয়নে, 
কিন্তু হ’লেও প্রশ্নটো প্রাসংগিক। এই প্রশ্নটোৰ উত্তৰৰ সন্ধান 
বিচাৰিব গৈ ছাৰ আইজাক নিউটনে আৱিষ্কাৰ কৰিছিল প্রখ্যাত 
মধ্যাকৰ্ষণ শক্তিৰ সূত্ৰ। ঠিক সেইদৰে আন এজন প্রখ্যাত 
বিজ্ঞানী আৰ্কিমিডিছে ‘প্লাবিতা’ বা তৰল পদাৰ্থৰ উৰ্দ্ধমুখী 
চাপ সম্পৰ্কে আৱিষ্কাৰ কৰা বিষয়েও এটা মুখৰোচক কাহিনী 
আছে। এবাৰ ৰজাই উপহাৰ পোৱা এটা মুকুট আচল সোণৰ 
হয় নে নহয় তাক পৰীক্ষা কৰাৰ দায়িত্ব আৰ্কিমিডিছক দিছিলে। 
আৰ্কিমিডিছে দিনে-নিশাই তাৰ অনুসন্ধান চলাই গৈছিল। 
এদিন গা ধুই থকা অৱস্থাতে হঠাৎ প্রশ্নটিৰ সন্ধান পালে আৰু 
আনন্দতে ‘ইউৰেকা ইউৰেকা’ অর্থাৎ পালোঁ পালোঁ বুলি 
উলংগ অৱস্থাৰে ৰাজসভালৈ দৌৰ মাৰিলে৷ আৰ্কিমিডিছৰ এই 
তত্ত্বৰ ভিত্তিতে কোনো এটা বস্তু পানীত তল যাব নে ওপঙি 
থাকিব তাক জনাটো সম্ভৱ হৈছে। 

ওপৰত উল্লেখ কৰা এই বিশেষ কাহিনী দুটাৰ সত্যাসত্যৰ 
প্রমাণলৈ নগৈ এটা কথা কাহিনী কেইটাৰ পৰা প্রতিপন্ন হয় 
যে বিজ্ঞানৰ মৌলিক সত্য আৱিষ্কাৰ কৰিবৰ বাবে কোনো 
ছুপাৰ স্পেচিয়েল গৱেষণাগাৰৰ প্রয়োজন নাই। প্রয়োজন 
কেবলমাত্র মৌলিক প্রশ্ন আৰু তাৰ উত্তৰৰ প্রণালীবদ্ধ সন্ধানৰ। 
অনুসন্ধিৎসু মনেহে বৈজ্ঞানিক আবিস্কাৰ সম্ভৱ কৰিব যে পাৰে 
তাত কোনো দ্বিমত নাই। আমাৰ দেশৰ প্রখ্যাত বিজ্ঞানী চি 
ভি ৰমন, মেঘনাথ সাহা, জগদীশ চন্দ্র বসু আদিয়ে নিজৰ 
সাধাৰণ অধ্যয়ন কক্ষটোকে গৱেষণাগাৰ হিচাপে ব্যৱহাৰ কৰি 
বিজ্ঞানৰ যুগান্তকাৰী তত্ত্ব উদ্ভাৱন কৰি থৈ গৈছে। সেয়া সম্ভৱ 


হৈছিল তেওঁলোকৰ মনত উদয় হোৱা মৌলিক প্ৰশ্ন আৰু 
অনুসন্ধিৎসাৰ বাবে। 

২৮ ফেব্ৰুৱাৰী দিনটো ১৯৮৬ খ্ৰীষ্টাব্দত ভাৰতবৰ্ষত ৰাষ্ট্ৰীয় 
বিজ্ঞান দিৱস হিচাপে পালন কৰা হয়। ইতিহাসৰ পৃষ্ঠাত 
যদি চোৱা যায় তেনেহ’লে এই দিনটোতে ভাৰতীয় বিজ্ঞানী 


চন্দ্ৰশেখৰ ভেংকটৰমণে ‘ৰমণ এফে’ আৱিষ্কাৰ কৰিছিল। এই 
ন’বেল বঁটা। ১৮৮৮ চনৰ ৭ নবেম্বৰ তাৰিখে ছাৰ চন্দ্ৰশেখৰ 
ভেংকটৰমণৰ জন্ম হৈছিল তামিলনাড়ৰ তিৰুচিৰাপল্লীৰ 
ওচৰত। তেখেতৰ দেউতাক কৰ্মত এখন শিক্ষানুষ্ঠানৰ গণিত 
আৰু পদাৰ্থ বিজ্ঞানৰ কৃতিমান শিক্ষক আছিল। ড” চন্দ্ৰশেখৰ 
ভেংকটৰমণে আধুনিক বিজ্ঞান প্রযুক্তিকে মুখ্য কৰি ভাৰতীয় 
সমাজ সভ্যতা আৰু বিমান জগতলৈ আগবঢ়োৱা অনবদ্য 
অৱদানৰ বাবে ভাৰত ৰত্ন উপাধিৰে সন্মানিত কৰা হৈছিল। 
১৯৩৩ চনত তেখেতে কলিকতাৰ পৰা বাঙ্গালোৰলৈ গৈ তাত 
থকা Indian Institute 0f Science ৰ সঞ্চালকৰ দায়িত্বভাৰ 
গ্রহণ কৰিছিলে আৰু লগতে ১৯৪৩ চনত তেখেতে “ৰমণ 
গৱেষণা প্রতিষ্ঠান” স্থাপন কৰে। 

প্রতি বছৰে ৰাষ্ট্ৰীয় বিজ্ঞান দিৱস উপলক্ষে একোটা 
বিশেষ বিষয়বস্তু ৰখা হয়। এইবাৰৰ অর্থাৎ ২০২২ চনৰ 
বিষয়বস্তু হৈছে Integrated Approach in Science and 
Technology for Sustainable Future |এই দিৱসৰ লগত 
সংগতি ৰাখি বিজ্ঞান আৰু প্ৰযুক্তি মন্ত্ৰালয়ে প্রকাশ কৰা এক 
প্ৰেছ বিজ্ঞ প্তি অনুসৰি, বৈজ্ঞানিক বিষয়সমূহৰ জনসাধাৰণৰ 
প্রশংসা বৃদ্ধি কৰাৰ উদ্দেশ্যে ৰাষ্ট্ৰীয় বিজ্ঞান দিৱস উপলক্ষে এই 
বিষয়বস্তটো বাছনি কৰা হৈছে। 


ভাবুতবু গমঘ্ৰেস্বণাগানৰ পিতৃ পৃবতষ 
ঘ” শান্তি ক্ববাপ ভাটিনাগন 


সু নিলাক্ষী শৰ্মা 


প্রসিদ্ধ ৰাসায়নবিদ ড” শান্তি স্বৰূপ ভাটনাগৰৰ জন্ম ব্ৰিটিছ 
ভাৰতৰ পাঞ্জাৱৰ ভেৰা নামৰ ঠাই এটুকুৰাত ১৮৯৪ চনৰ 
২১ ফেব্ৰুৱাৰীত হয়। সৰুকালতে দেউতাক পৰমেশ্বৰী 
ভাটনাগৰকক হেৰুওৱাৰ পিছত ভাটনাগৰে ককাকৰ লগতে 
নিজৰ শৈশৱ অতিবাহিত কৰে। তেওঁৰ ককাক পেছাত এজন 
অভিযন্তা আছিল বাবেই বিজ্ঞানৰ প্রতি সৰুকালতে ভাটনাগৰৰ 
ধাউতি বাঢ়ে বুলি অনুধাৱন কৰা যায়। তেওঁ দয়ানন্দ ইংৰাজী- 
বৈদিক উচ্চ বিদ্যালয়ৰ পৰা প্ৰাথমিক শিক্ষা গ্ৰহণ কৰি ১৯১১ 
চনত লাহোৰৰ দয়াল সিং মহাবিদ্যালয়ত নাম ভৰ্তি কৰে। 
উল্লেখনীয় যে ছাত্রাকালত তেওঁ এজন অভিনেতা হিচাপেও 
সুনাম অৰ্জন কৰিছিল। তেওঁ লিখা ‘কাৰামাতি’ নামৰ এখন উৰ্দু 
একক নাটকখনৰ ইংৰাজী অনুবাদ ৱণ্ডাৰ বর্কাৰে ১৯১২ চনত 
বছৰটোৰ শ্রেষ্ঠ নাটকৰ বাবে সৰস্বতী ষ্টেজ চছাইটি পুৰস্কাৰ 
অৰ্জন কৰিছিল। 

১৯১৩ চনত পঞ্জাৱ বিশ্ববিদ্যালয়ৰ পৰা তেওঁ মধ্যৱৰ্তী 
পৰীক্ষাত প্রথম শ্ৰেণীত উত্তীর্ণ হয় আৰু পিছলৈ ক্ৰমে ১৯১৬ 
চনত পদাৰ্থ বিজ্ঞানত বিএছচি, ১৯১৯ চনত ৰসায়ন বিজ্ঞানত 
এমএছচি আৰু ১৯২১ চনত বিজ্ঞানত ডক্টৰেট উপাধি অৰ্জন 
কৰে। ডক্টৰেট উপাধি অৰ্জন কৰি ১৯২১ তেওঁ ভাৰতলৈ ঘূৰি 


আহে আৰু নতুনকৈ স্থাপিত বেনাৰস হিন্দু বিশ্ববিদ্যালয়ত 
ৰসায়ন বিজ্ঞানৰ অধ্যাপক হিচাপে তিনি বছৰ শিক্ষাদান কৰে। 
উল্লেখনীয় যে শান্তি স্বৰূপ ভাটনাগৰে বেনাৰস হিন্দু 
বিশ্ববিদ্যালয়ত থকা সময়ত ‘মধুৰ মনোহৰ’ শীৰ্ষক 
বিশ্ববিদ্যালয়ৰ সংগীতটি লিখিছিল। তাৰপিছত তেওঁ ভৌতিক 
ৰসায়ন বিজ্ঞানৰ অধ্যাপক আৰু পঞ্জাৱ বিশ্ববিদ্যালয়ৰ 
ৰাসায়নিক গৱেষণাগাৰৰ সঞ্চালক হিচাপে যোগদান কৰে। 
যদিও ভাটনাগৰৰ গৱেষণাৰ আগ্ৰহৰ বিষয় বেলেগ আছিল, 
কিন্তু বিজ্ঞানত তেওঁৰ প্রধান অৱদান হিচাপে ৰাসায়নিক 
বিক্ৰিয়া অধ্যয়নত চুম্বকৰ ব্যৱহাৰকে গণ্য কৰা হয়। ১৯২৮ 
চনত তেওঁ আৰু কে.এন. মাথুৰে যুটীয়াভাৱে চুম্বকীয় গুণাগুণ 
জুখিবৰ বাবে সেই সময়ৰ আটাইতকৈ সংবেদনশীল সঁজুলি 
নামেৰে পৰিগণিত হোৱা ‘ভাটনাগৰ-মাথুৰ চুম্বকীয় হস্তক্ষেপ 
সম্ভুলন’ যন্তুবিধ উদ্ভাৱন কৰিছিল। পিছলৈ ১৯৩১ চনত ৰয়েল 
চস্ছাইটি চইৰীত (Royal 99০19 ০f 50116) ইয়াৰ প্ৰদৰ্শন 
আৰু লণ্ডনৰ এডাম হিলগাৰ কোম্পানীৰ দ্বাৰা বিপণন কৰা 
হৈছিল। শান্তি স্বৰূপ ভাটনাগৰৰ এক বিশেষ উদ্ভাৱনে খাৰুৱা 
তেল খননৰ প্ৰক্ৰিয়াৰ ক্ষেত্ৰতো বহুতো উন্নতি সাধন কৰিছে। 
তেওঁ বহুতো পৰীক্ষাগাৰৰ উপৰিও কেন্দ্ৰীয় খাদ্য 
প্রক্রিয়াকৰণ প্ৰযুক্তিবিদ্যা প্রতিষ্ঠান, মহীশূৰ, ৰাষ্ট্ৰীয় ৰাসায়নিক 
গৱেষণাগাৰ, পুনে: ৰাষ্ট্ৰীয় ভৌতিক গৱেষণাগাৰ, নতুন দিল্লী; 


ৰাষ্ট্ৰীয় ধাতুবিদ্যা গৱেষণাগাৰ, জামছেদপুৰ; কেন্দ্ৰীয় ইন্ধন 
প্রতিষ্ঠান, ধানবাদ আদিৰ দৰে মুঠ বাৰটা ৰাষ্ট্ৰীয় পৰীক্ষাগাৰ 


কৰিছিল আৰু ১৯৪৩ চনত লণ্ডনৰ ৰয়েল চছাইটিৰ ফেলো 
হচাপে নির্বাচিত হৈছিল। স্বাধীন ভাৰতত তেওঁ ভাৰতীয় 


স্থাপন কবে। যাৰ বাবে তেওঁক ভাৰতত গৱেষণাগাৰৰ 
পিতৃপুৰুষ হিচাপে আজিও সন্মান জনোৱা হয়। ড” ভাটনাগৰে 


ৰাসায়নিক সমাজ, ভাৰতীয় ৰাষ্ট্ৰীয় বিজ্ঞান প্রতিষ্ঠান আৰু 
ভাৰতীয় জাতীয় বিজ্ঞান কংগ্রেছৰ সভাপতি আছিল। ১৯৫৪ 


স্বতন্ত্র বিজ্ঞান আৰু প্ৰযুক্তিবিদ্যাৰ আন্তঃগাঁথনি নির্মাণ আৰু 


চনত ভাৰতৰ ৰাষ্ট্ৰপতিয়ে তেওঁক পদ্ম বিভূষণ বঁটাৰে বিভূষিত 


ভাৰতৰ বিজ্ঞান আৰু প্রযুক্তিবিদ্যা নীতি প্রস্তুত কৰাত গুৰুত্বপূৰ্ণ 
ভূমিকা পালন কৰিছিল। তেও বৈজ্ঞানিক আৰু ওঁদ্যোগিক 
গৱেষণা পৰিষদ, চমুকৈ চিএছআইআবৰ প্ৰতিষ্ঠাপক সঞ্চালক 
আৰু পিছলৈ প্রথম সঞ্চালক প্রধান আছিল। ডণ ভাটনাগৰে 
একেসময়তে চৰকাৰত কেইবাটাও গুৰুত্বপূৰ্ণ পদত অধিষ্ঠিত 
আছিল। তেওঁ বিশ্ববিদ্যালয় অনুদান আয়োগৰ (UGC) 
প্রথম অধ্যক্ষ আছিল। তেওঁ শিক্ষা মন্ত্রালয়ৰ সচিব, চৰকাৰৰ 
শৈক্ষিক উপদেষ্টা, প্রাকৃতিক সম্পদ আৰু বৈজ্ঞানিক গবেষণা 
মন্ত্ৰালয় আৰু পাৰমাণৱিক শক্তি আয়োগৰ সচিবও হিচাপেও 
কাৰ্যনিৰ্বাহ কৰিছিল। তেওঁ ভাৰতৰ ৰাষ্ট্ৰীয় গৱেষণা উন্নয়ন 
নিগম (NRDC) স্থাপনত এক গুৰুত্বপূৰ্ণ ভূমিকা পালন 
কৰিছিল। তেওঁৰ প্রচেষ্টাতে ১৯৫১ চনত শোধনাগাৰ আৰম্ভ 
কৰাৰ বাবে তেল কোম্পানীসমূহৰ সৈতে বুজাবুজি কৰাৰ বাবে 
এক আয়োগ গঠন হৈছিল আৰু ইয়াৰ ফলত দেশৰ বিভিন্ন 
প্রান্তত বহুতো তেল শোধনাগাৰ স্থাপন হৈছিল। 

১৯৩৬ চনত ড” ভাটনাগৰক অৰ্ডাৰ অফ ব্ৰিটিছ এম্পায়াৰ 
(অ’বিই) প্রদান কৰা হয়। বিজ্ঞানৰ উন্নতিত তেওঁৰ অৱদানৰ 
বাবে ব্ৰিটিছ চৰকাৰে তেওঁক ১৯৪১ চনত নাইট উপাধি প্রদান 


৯৫) 

কৰিছিল। 

১৯৫৫ চনৰ ১ জানুৱাৰীত হৃদৰোগত আক্ৰান্ত হৈ ডাঃ 
ভাটনাগৰৰ মৃত্যু হয়। ১৯৫৮ চনত তেখেতৰ প্রতি সন্মান 
জনাই ভাৰতীয় বৈজ্ঞানিক আৰু ওদ্যোগিক গবেষণা পৰিষদে 
বিজ্ঞানৰ বিভিন্ন শাখাত গুৰুত্বপূৰ্ণ অৱদান আগবঢ়োৱা 
বিজ্ঞানীসকলৰ বাবে শান্তি স্বৰূপ ভাটনাগৰ বঁটা আৰম্ভ 
কৰে। এই বঁটা জীৱবিজ্ঞান, ৰসায়ন বিজ্ঞান, পৰিৱেশ বিজ্ঞান, 
অভিযান্ত্ৰিক গণিত, ওঁষধ আৰু পদার্থ বিজ্ঞানৰ বিজ্ঞানী 
সকলক প্রতি বছৰে প্রদান কৰা হয়। 


বঁটাপ্রাপ্ত ভাৰতৰ বিভিন্ন প্ৰসিদ্ধ ব্যক্তিৰ মাজত আমাৰ 
অসমৰো ৫ জন সুসম্তানে নিজৰ উল্লেখযোগ্য কামৰ বাবে এই 
বঁটা গ্ৰহণ কৰিবলৈ সক্ষম হৈছে। তেজপুৰ বিশ্ববিদ্যালয়ৰ প্ৰাক্তন 
উপাচাৰ্য তথা ভাৰতৰ এজন বিখ্যাত ৰসায়নবিদ ড’ মিহিৰ কান্তি 
চৌধুৰীয়ে ৰসায়ন বিজ্ঞানলৈ আগবঢ়োৱা অৱদানৰ বাবে ১৯৮৯ 
চনত শান্তি স্বৰূপ ভাটনাগৰ বঁটা লাভ কৰে। ইয়াৰ পিছত ১৯৯৪ 
চনত জীতেন্দ্রনাথ গোস্বামী, ১৯৯৫ চনত ভূপেন্দ্ৰ নাথ গোস্বামী, 
২০০১ চনত প্রশান্ত গোস্বামী, ২০২১ চনত ড’ বিনয় কুমাৰ 
শইকীয়াই এই বঁটা লাভ কৰিবলৈ সক্ষম হৈছে। 

অভুতপূৰ্ব দত তাবে বাঢ়িছে 

গোলকীয় দে ন্তাপন 

ক’প-২৬ শীর্ষক আন্তর্জাতিক জলবায়ু পৰিৱৰ্তন সম্পৰ্কীয় 
সন্মিলনৰ প্ৰায় সমসাময়িকভাৱেই এক নতুন অধ্যয়নত পোহৰলৈ 
আহিছে এক অতিকে চিন্তা উদ্ৰেককাৰী তথ্য। এই অনুসৰি বিগত 
১৫০ বছৰত গোলকীয় উত্তাপনৰ মাত্ৰাৰ দ্ৰুততা অভূতপূর্বভারে 
বৃদ্ধি পাইছে আৰু এই গতি ২৪,০০০ বছৰ পূৰ্বৰ তুষাৰ যুগৰ পৰা 
এতিয়ালৈ হোৱা যিকোনো জলবায়ুজনিত পৰিৱৰ্তনৰ ভিতৰতে 
সর্বাধিক বুলি জানিব পৰা গৈছে। ‘নেচাৰ’ পত্ৰিকাত প্রকাশিত 

এই অধ্যয়নত বিগত ১০০০০ বছৰত এক সামগ্ৰিক উষ্ণতা বৃদ্ধিৰ 
প্রৱণতাও দেখা গৈছে বুলি উল্লেখ কৰা হৈছে। সাগৰীয় গেদীভূত 
দ্রব্যৰ উষ্ণতাৰ তথ্য আৰু কম্পিউটাৰত প্রস্তুত কৰা জলবায়ুৰ 
তথ্যৰ সমন্বিত অধ্যয়নৰ দ্বাৰা প্রকাশিত অধ্যয়নত তুষাৰ যুগৰ পৰা 
বৰ্তমানলৈ হোৱা জলবায়ু পৰিৱৰ্তনৰ কাৰক হিচাপে সেউজ গৃহ 
গেছৰ নিৰ্গমন আৰু তুষাৰ তৰপৰ গলনৰ কথাও কোৱা হৈছে। 


_]}  }}///);;) 


নৱেম্বৰৰ ১৯ তাৰিখে সমগ্র বিশ্বই দেখা পালে বিগত ৫৮০ 


বছৰৰ ভিতৰৰ আটাইতকৈ দীঘল আংশিক চন্দ্ৰগ্ৰহণ ৷ উল্লেখ্য যে 
১৯ তাৰিখে ১২:৪৮ বজাৰ পৰা ৪:১৭ বজালৈ চলিব লগা এই 
আংশিক চন্দ্ৰগ্ৰহণৰ মুঠ দৈৰ্ঘ্য হ’ল ৩ ঘণ্টা, ৪৮ মিনিট আৰু ২৪ 
ছেকেণ্ড। এনেকুৱা দীৰ্ঘকালীন আংশিক চন্দ্ৰগ্ৰহণ হৈছিল শেষবাৰৰ 
বাবে ১৪৪০ চনৰ ১৮ ফেব্ৰুৱাৰীত আৰু ইয়াৰ পিছৰতো হ’বগৈ 
২৬৬৯ চনৰ ৮ ফেব্ৰুৱাৰীত । উত্তৰ আমেৰিকা, দক্ষিণ আমেৰিকা, 


বেংগালুকস্থিত ভাৰতীয় জ্যোতিপদার্থবিজ্ঞান প্ৰতিষ্ঠানৰ এদল 


গৱেষকে মহাকাশৰ বহিপ্রহক অধ্যয়নৰ প্ৰক্ৰিয়াক অধিক সূচল 
কৰিবপৰাকৈ আৱিস্কাৰ কৰি উলিয়াইছে এক নতুন পদ্ধতি। 
ক্রিটিকেল নইজ ট্ৰিটমেন্ট এলগ’ৰিথিম’ নামৰ এক এলগ’ৰিথিমৰ 
ব্যৱহাৰেৰে এই পদ্ধতিত বহি্রহৰ পৰা লাভ কৰা তথ্যৰ ক্ষেত্ৰত 
পৃথিৱীৰ বায়ুমণ্ডল আৰু অধ্যয়ন কৰিবলৈ ব্যৱহাৰ কৰা সঁজুলিৰ 
পৰা হোৱা আসোঁৱাহ আঁতৰাই অধিক সঠিক আৰু শুদ্ধ তথ্য 
পাবলৈ সক্ষম হক্সব বুলি বিজ্ঞানীদলটোরে আশা কৰিছে। 
প্রতিষ্ঠানটোৰ বিজ্ঞানী তথ্যা অধ্যাপক সুজন সেনগুপ্তাৰ নেতৃত্বত 
গৱেষক ছাত্র অবিত্র চক্ররর্তী আৰু সুমন সাহাই আৱিস্কাৰ কৰা এই 
পদ্ধতিৰ প্ৰয়োগেৰে তেওঁলোকে পোহৰৰ প’লাৰাইজেচন প্রক্ৰিয়াৰ 
অধ্যয়নৰ ভিত্তিত বহিপ্রহৰ ৰাসায়নিক সংযুতিকে ধৰি অন্যান্য 
গুৰুত্বপূৰ্ণ পাৰিৱেশিক তথ্যৰ বিষয়ে অধিক স্পষ্টকৈ জানিব পাৰিব। 


জোনবাইৰ পৃষ্ঠত থকা অক্সিজেনৰ 
পুনৰুদ্ধাৰেৰে ৮ বিলিয়ন লোকক 
১০০,০০০ বছৰলৈ অক্সিজেনৰ MM 
যোগান ধৰিব পৰা যাব। এই ॥ঁ 
তথ্য প্রকাশ পাইছে অস্ট্রেলিয়ান 
স্পেছ এজেন্সী আৰু নাছাৰ এক 
যৌথ অধ্যয়নত। অগ্রণী মহাকাশ 
গবেষণা সংস্থা দুটাই অক্টোবৰ উট 
মাহত সূচনা কৰা 'আর্টেমিছ 
প্রগ্ৰাম’ শীর্ষক এই অভিযানৰ উদ্দেশ্য 
আছিল চন্দ্রপৃষ্ঠত থকা শিলাৰ সংগ্রহ 
কৰি তাত থকা অক্সিজেনৰ পৰিমাণ জনা। 
এই অভিযানত সংগৃহীত তথ্য অনুসৰি চন্দ্রপৃষ্ঠক আৱৰি 

ৰখা ‘ৰিগ’লিথ’ নামৰ শিল আৰু ধূলিৰ আৱৰণৰ তলত এক ব্যাপক 
পৰিমানৰ অক্সিজেন সঞ্চিত হৈ আছে। উল্লেখ্য যে এই ৰিগ*লিথৰ 
প্রায় ৪৫% অক্সিজেনেৰে গঠিত আৰু এই অক্সিজেন গোটা ৰূপত 
অৰ্থাৎ বিভিন্ন খনিজ যেনে চিলিকা, এলুমিনিয়াম, আইৰণ আৰু 
মেগনেছিয়াম অক্সাইডত আৱদ্ধ হৈ আছে। এই ৰিগ’লিথৰ প্রতি 
ঘনমিটাৰত আৱদ্ধ হৈ থকা অক্সিজেনৰ পৰিমাণ ৬৩০ কিলোগ্রাম 
আৰু এই পৰিমাণে বিশ্বৰ বৰ্তমানৰ ৮ বিলিয়ন লোকক ১০০,০০০ 


পূৱ এছিয়া, অস্ট্ৰেলিয়া, প্ৰশান্ত মহাসাগৰীয় অঞ্চল তথা উত্তৰ-পূৱ 
ভাৰতৰ (অসম আৰু অৰুণাচল প্রদেশ) পৰা এই চন্দ্ৰগ্ৰহণ দেখা 
পোৱা গৈছে। 


-৬- 


বছৰলৈ প্রয়োজনীয় অক্সিজেন যোগান ধৰিব পাৰিব। অদূৰ ভৱিষ্যতে 
এই অক্সিজেনক উন্নত বৈজ্ঞানিক পদ্ধতিৰে আহৰণ কৰিব পৰা যাব 
বুলি আশা কৰা হৈছে। 


[|| অৰ্ন্দিম গোস্বামী 


প্রকাৰৰ দেখা যায়। প্লাগইন ইলেক্ট্ৰিক (Plug-in Electric) 


বৈদ্যুতিক যান-বাহনৰ ধাৰণাটো এক নতুন বিষয় নহয়। উনৈছ 


বাহনসমূহ কেৱল মাত্ৰ বিদ্যুৎ শক্তিৰ দ্বাৰা চালিত হয় আৰু 
ইয়াত অন্য প্রকাৰৰ ইন্ধনৰ প্ৰয়োজন নহয়। সেইবাবে এই 


শতিকাৰ আৰম্ভণিতে এই ক্ষেত্ৰত বহুতো গৱেষণা তথা উদ্ভাৱন 


প্রকাৰৰ বৈদ্যুতিক বাহনসমূহ সম্পূৰ্ণৰূপে প্ৰদূষণমুক্ত। আন 


হৈছিল যদিও সহজলভ্য তেলৰ ভাণ্ডাৰৰ বাবে আৰু কম খৰচী 
আভ্যন্তৰীণ প্রজ্বলনৰ ওপৰত আধাৰিত যানবাহনৰ মাজত 
বৈদ্যুতিক গাড়ীৰ জনপ্ৰিয়তা যেন পিছ পৰি থাকিল। কিন্তু 


এক প্রকাৰৰ বৈদ্যুতিক বাহন হ’ল প্লাগ ইন হাইব্রিড (Plug- 
in Hybrid) | এই ধৰণৰ বাহনসমূহ যদিও প্রধানত: বিদ্যুৎ 
শক্তিৰে চালিত হয়, কিন্তু ইয়াত ইন্ধন প্রজ্বলন ইঞ্জিনো 


জলবায়ু পৰিৱৰ্তনৰ প্ৰেক্ষাপটত বর্তমান সময়ত বৈদ্যুতিক 
গাড়ীৰ গুৰুত্ব যথেষ্ট বৃদ্ধি পাইছে। প্রকাশিত তথ্য অনুযায়ী 


থাকে৷ যদিহে বেটাৰীৰ শক্তি শেষ হয়, তেন্তে ইন্ধনচালিত 
ইঞ্জিন ব্যৱহাৰ কৰিব পাৰি। বেটাৰীৰ সহায়ত চলি থাকোতে 


সমগ্র বিশ্বৰ সৰ্বমুঠ সেউজ গৃহ গেছ নিৰ্গমনৰ প্রায় ১৬ শতাংশ 


কোনো ধৰণৰ প্ৰদূষণ নকৰা এই গাড়ীসমূহত প্ৰজ্বলন ইঞ্জিন 


কেৱল মাত্ৰ যান-বাহনত ব্যৱহৃত পেট্ৰ’লিয়ামৰ দহনৰ ফলতে 
উৎপন্ন হয়। জলবায়ু পৰিৱৰ্তনৰ হাৰ নিয়ন্ত্রণ কৰিবলৈ সেউজ 
গৃহ গেছৰ নিৰ্গমনৰ মাত্রা হাস কৰাৰ ব্যতিৰেকে অন্য উপায় 
আমাৰ হাতত নাই। ইতিমধ্যে শক্তিখণ্ডত পুন:নৱীকৰণযোগ্য 
শক্তিৰ উৎসত গুৰুত্ব আৰোপ কৰি প্ৰদূষণকাৰী উৎস যেনে 
কয়লা আদিৰ ব্যৱহাৰ পাৰ্যমানে কমোৱাৰ প্রয়াস কৰা হৈছে। 


ব্যৱহাৰ কৰি থকা সময়ত সেউজ গৃহ গেছ নির্গমন হয়। 
এইসমূহ বাহনৰ বেটাৰীও অন্য বৈদ্যুতিক বাহনৰ দৰে প্লাগ 
পইণ্টৰ সহায়ত বাৰম্বাৰ চার্জ কৰিব পাৰি। হাইবিড-ইলেক্ট্ৰিক 
(Hybrid-electric) বাহনসমূহত বেটাৰী চার্জ কৰাৰ বাবে 
কোনো প্লাগ পইণ্ট নাথাকে। এই প্রকাৰৰ বাহনসমূহ মূলত: 
পেট্ৰ’নল বা ডিজেলৰ দ্বাৰা চলে কিন্তু লগতে এটা বেটাৰীও 


যান-বাহনৰ ক্ষেত্ৰতো একেটাই কথা খাপ খায়। হয়তো 
নিকট ভবিষ্যতত আমি পেট্ৰ’ল, ডিজেলৰ মটৰগাড়ীৰ সলনি 
সম্পূৰ্ণভাৱে বৈদ্যুতিক যান-বাহনহে ব্যৱহাৰ কৰিম। 

বৈদ্যুতিক বাহনসমূহত পুনৰাই বিচার্জ কৰিব পৰা 


থাকে। এনেকুৱা গাড়ীসমূহত ব্রেক ব্যৱহাৰ কৰা সময়ত কিছু 
শক্তি যিসমূহ সাধাৰণতে অপচয় হয়, সেইয়া এক বেটাৰীত 
সংৰক্ষণ হয় আৰু গাড়ী চলাওতে এই শক্তিও ব্যৱহাৰ হয়। 


বর্তমান সময়ত আধুনিক প্ৰযুক্তিৰে নির্মিত দ্ৰুত বেগী 


শক্তিশালী বেটাৰী থাকে। নির্দিষ্ট প্লাগ পইণ্টৰ জৰিয়তে 


বৈদ্যুতিক বাহনে যথেষ্ট জনপ্রিয়তা অর্জন কৰিছে। বিশ্বৰ 


ই বেটাৰীসমূহ চার্জ কৰিব পাৰি। বেটাৰীত জমা হৈ থকা 
শক্তিৰ দ্বাৰা এক বৈদ্যুতিক মটৰ চলোৱা হয় আৰু মটৰৰ 


এ 


বিভিন্ন প্ৰান্তৰ লগতে ভাবতবর্ষৰো মুখ্য চহৰসমূহতো বেটাৰী 
চার্জ কৰাৰ বাবে প্রয়োজনীয় আন্তঃগাঁথনি নিৰ্মাণ কৰাৰ বাবে 


জৰিয়তে গাড়ীৰ চকা ঘূৰে। বৈদ্যুতিক বাহন সাধাৰণতে তিনি 


এতিয়া বৈদ্যুতিক বাহনেৰে দীৰ্ঘ দূৰত্বৰ যাত্রাও সম্ভৱপৰ 


হৈ পৰিল। আৰামদায়ক বৈদ্যুতিক বাহনসমূহৰ ক্রয় কৰাৰ 
পিছৰ খৰচ একেবাৰে নিম্নমানৰ, যিহেতু বিদ্যুতৰ মূল্য 
তুলনামূলকভাৱে পেট্ৰ’ন বা ডিজেলতকৈ যথেষ্টখিনি কম। 


অসম বৈদ্যুতিক বাহন নীতি, ২০২১ (Assam Electric 
Vehicle Policy, 2021) অধীনত অনাগত পাঁচ বছৰত 
ব্যক্তিগত নাইবা ব্যৱসায়িক ক্ষেত্ৰত প্ৰথম দুই লাখ বৈদ্যুতিক 


কিন্তু বিদ্যুৎ উৎপাদন যদিহে কয়লাৰ নিচিনা পেট্ৰলিয়াম 
জাতীয় ইন্ধনৰ সহায়ত কৰা হয়, তেতিয়াহ’লে বিদ্যুৎ-চালিত 
গাড়ীসমূহো সেউজ গৃহ গেছ উৎপাদনৰ কাৰক হিচাপেই কাম 
কৰিব। অৰ্থাৎ সৰ্বাধিক সেউজ গৃহ গেছ নিৰ্গমন হাস কৰিবলৈ 


বাহন ক্ৰয়ত অসম চৰকাৰে সহায় আগবঢ়োৱাৰ পৰিকল্পনাৰ 
কৰিছে। এই নীতিত উল্লেখ থকা অনুসৰি ৰাজ্য চৰকাৰে ২০৩০ 
চনৰ ভিতৰত ৰাজহুৱা পৰিবহন খণ্ডৰ সকলো বাছ বৈদ্যুতিক 
বাছলৈ ৰূপান্তৰ কৰাৰ সিদ্ধান্ত গ্রহণ কৰিছে। শেহতীয়াকৈ, 


হ’লে বিদ্যুৎ-চালিত বাহন ব্যৱহাৰ কৰাৰ লগতে এইয়া নিশ্চিত 
কৰিব লাগিব যে ব্যৱহাৰ কৰা বিদ্যুতো সৌৰশক্তি, বায়ুশক্তি, 
জলবিদ্যুতৰ লেখীয়া পুন:নৱীকৰণযোগ্য প্রদূষণমুক্ত উৎসৰ 
পৰা উৎপাদিত। 


(Assam Climate Change Management Society) যে 
অসমৰমাজুলী জিলাত বিদ্যুৎ-চালিত ৰাজহুৱা যাতায়ত ব্যৱস্থাৰ 
সম্ভাৱনাৰ দিশটো পর্যালোচনা কৰি এক প্রতিবেদন প্রকাশ 
কৰিছে। এই প্ৰতিবেদনত মাজুলী জিলাত বেটাৰীচালিত সৰু 
বাহন ব্যক্তিগত আৰু ব্যৱসায়িক পর্যায়তো ব্যৱহাৰৰ বিষয়ত 
গুৰুত্ব আৰোপ কৰা হৈছিল। লগতে সৰু বিদ্যুৎ-চালিত বাছ 
আৰু সৌৰ শক্তিৰে চলিব লগীয়া ফৌসেৱাৰ পোষকতা কৰা 
হৈছে। এইক্ষেত্ৰত অৱশ্যেই বেটাৰী চার্জ, মেৰামতি আদিৰ 
বাবে দৰকাৰী আন্ত:গাঁথনি নিৰ্মাণ কৰাৰ প্রয়োজনীয়তা আছে। 


গুৱাহাটী মহানগৰৰ ৰাজহুৱা পৰিবহন খণ্ডত ২০০ খন বিদ্যুৎ- 
চালিত বাছ অন্তৰ্ভুক্ত কৰাৰো সিদ্ধান্ত লোৱা হৈছে। এইসমূহ 
প্রকল্প ৰূপায়ন হ’লে নিশ্চিতভাৱে অসমৰ সেউজ গৃহ গেছ 
নিৰ্গমনৰ পৰিমাণ বিশেষকৈ যাতায়ত খণ্ডৰ পৰা, যথেষ্ট হাস 
হব। 


সমগ্র বিশ্বজুৰি জলবায়ু পৰিৱৰ্তনৰ ভয়াবহ প্রভাৱ 
ইতিমধ্যেই পৰিলক্ষিত হৈছে। পেৰিছ চুক্তি অনুযায়ী গোলকীয় 
গড় উষ্ণতা বৃদ্ধিৰ মাত্রা প্রাক-উদ্যোগিক কালৰ তুলনাত দুই 
ডিগ্রী চেলচিয়াছৰ ভিতৰত বৰ্তাই ৰখাৰ যি লক্ষ্য নিৰ্ধাৰণ কৰা 
হৈছে, তাত উপনীত হোৱাৰ যাত্ৰাপথত বৈদ্যুতিক যানবাহন 
এক স্থায়ী সমাধান হ'ব পাৰে যদিহে আমি প্ৰদূষণকাৰী 
ইন্ধনচালিত বাহনসমূহ পৰিত্যাগ কৰোঁ আৰু নৱীকৰণযোগ্য 
শক্তিৰ উৎসৰ পৰা উৎপাদিত বিদ্যুৎ শক্তিৰ ব্যৱহাৰ কৰি 
বৈদ্যুতিক বাহনসমূহ ব্যৱহাৰ কৰোঁ৷ 


বিজ্ঞান প্রসাৰ আৰু তেজপুৰ বিশ্ববিদ্যালয়ৰ এক যৌথ প্রয়াস 


ফেব্ৰুৱাৰী ২০২২ ৷ খণ্ড ০১ । সংস্কৰণ ০৯ 


“সন্ধানত প্রকাশিত প্রৱন্ধ, মতামত বা লেখকে ব্যবহাৰ কৰা চিত্ৰৰ ওপৰত বিজ্ঞান প্ৰসাৰ 


কোনোপ্ৰকাৰে দায়বদ্ধ নহয়। সন্ধানত প্রকাশিত প্রৱন্ধসমূহ কেৱল বিনামূল্যে বিতৰিত 


কোনো মুদ্ৰণ বিজ্ঞান প্ৰসাৰৰ অনুমতিমর্মে পুনৰ্মুদ্ৰণযোগ্য। 

